

Sálarfrøðingar til Sernám

Søkt verður eftir tveimum sálarfrøðingum til smábarna- og fólkkaskúlaøki í Sernámi. Talan er um eitt fast starv fulla tíð at seta 1. september 2020 ella skjótast eftir tað, og eitt farloyvisstarv fulla tíð at seta 1. september 2020 ella skjótast eftir tað, til og við 31. august 2021.

Arbeiðsøkið hjá Sernámi er um alt landið. Annað starvið er í løtuni knýtt til toymi, sum hevur Tórshavn og Sandoyinna, og hitt til toymið, sum hevur Tórshavn og Suðuroynna.

Arbeiðs- og ábyrgdarøki:

- Samstarva við starvsfólk og foreldur um sálarfrøðiligar og sernámsfrøðiligar tilgongdir
- Veita ráðgeving og vegleiðing til starvsfólk og foreldur
- Gera sálarfrøðiligar metingar/kanningar av børnum og ungum
- Samskipa og uppfylgja sálarfrøðilig og sernámsfrøðilig tiltøk í samráð við starvsfólk í skúlum og dagstovnum
- Veita starvsfólki supervisión

Arbeiðsøkið er stórt og fjølbroytt við nógvum samskifti við starvsfólk, leiðslur, avvarðandi og aðrar viðkomandi stovnar, og tí vænta vit, at umsøkjari:

- Er við í tvørfakligum samstarvi, innanhýsis og uttanhýsis
- Er við í tvørgreinaligum samstarvi við aðrar stovnar
- Er við í at menna sálarfrøðiliga og sernámsfrøðiliga virksemd í skúlum og stovnum
- Dugir at nýta metingar/kanningarúrslit í sálarfrøðiligum og sernámsfrøðiligum tilgongdum
- Kann arbeiða sjálvstøðugt og hevur góð samstarvsevni
- Er fús at royna nýggjar leiðir og tolir broytingar
- Dugir at orða seg í skrift og talu

Vit bjóða:

- Áhugavert og avbjóðandi starv við fjølbroyttum uppgávum
- Tvørfakligt mennandi umhvørvi í tøttum samstarvi við starvsbólkar í Sernámi
- Fakligt samstarv við sálarfrøðingarnar á stovnunum
- Supervisión
- Førlíkamenning eftir umstøðum og tørvi

Førleikakrøv:

Prógv sum cand. psych ella cand. pæd. psych ella útbúgving, sum er javnsett við hesar. Fyrimun hava umsøkjara við lóggilding ella royndum innan serøkið ella royndum við børnum við serligum tørvi í skúlum og dagstovnum.

**Setanartreytir til starvið:**

Lønar- og setanartreytir eru sambært sáttmála millum Fíggjarmálaráðið og Akademikarafelag Føroya.

Nærri upplýsingar um starvið fáast við at venda sær til Margreth Olsen, stjóra, á telefon 360 200 ella í teldubrævi til margreth@sernam.fo.

Umsóknarfreist:

Umsóknir við avriti av prógvum, CV og øðrum viðkomandi skjølum, skulu vera okkum í hendi í seinasta lagi hósdagin 6. august 2020 og skulu sendast til:

Sernám

á Frælsinum

Postboks 2036

FO-110 Tórshavn

ella sum teldubræv til sernam@sernam.fo

Sernám veitir sernámsfrøðiliga ráðgeving, vegleiðing og stuðul, soleiðis at børn og ung (0-18 ár) kunnu styrkjast í menningini, sum umfatar sosiala, kropsliga, persónliga, málsliga og kognitiva menning.

Í lýtuni er Sernám í eini broytingartilgongd, og tann, ið settur verður, má vera sinnaður at luttaka virkin í hesi tilgongd umframt tola broytingar í starvinum.